

Нефармат

Не даць сябе ў крыўду



Днямі ў сеціве з'явілася інфармацыя пра тое, як у Ганцавіцкім раёне, што на Брэстчыне, сямейная пара адбівалася ад рабаўніка. Нехта скажа: часткова і сам гаспадар вінаваты, спакушаў маральна няўстойлівых асоб сваімі расповядамі пра выгадную здзелку. Нядаўна на чалавек прадаў кватэру, чаму ж не пахваліцца? Пра тое, дзе трымаў грошы, ён падчас гутаркі, хутчэй за ўсё, не паведамляў. Але думка пра чужую схованку не давала спакою яго 29-гадоваму таварышу па рабоце.

І аднойчы мужчына выправіўся на справу. Відаць, ён лічыў, што добра падрыхтаваўся. Нацягнуў шапку на вочы, твар закрыў медыцынскай маскай. Вось ужо — каму эпідэмія навала, а каму знаходка. Закрыў палову твару і думаў, не пазнаюць. Голас змяніў. Відаць, трэніраваўся перад гэтым, пралічваў варыянты рабаўніцтва і адступлення, не ўлічыў толькі аднаго...

Але аб усім па парадку. Як сведчыць інфармацыя праваахоўных органаў, невядомы залез у дом да сямейнай пары ноччу, калі людзі спалі. Ён, як мог, абшукаў памяшканне. Паспрабуй знайздзі схованку ў чужой хаце, ды яшчэ ноччу, калі побач спяць людзі! Не знайшоўшы нічога, злодзей рашыўся на крайнасць.

Накінуў вярхоўку на шыю гаспадару, разбудзіў яго і стаў душыць, да таго ж змененым голасам патрабаваў грошы. Не ўлічыў зламыслик, што побач з мужам была жонка, якая прачнулася ды заехала рабаўніку па карку. Тым часам і гаспадар змог вызваліцца ад вярхоўкі, разам яны так далі нязванана му візіцёру, што ў таго пяты заблішчалі. Ён уцякаў з усіх ног, нават пра свой запlechнік забыўся, з якім прыйшоў. Апошні аказаўся армейскім рэчавым мяшком, што вывеў на след таго, хто замахаваўся на чужую маёмасць. На такіх мяхах змяшчаюцца біркі з прозвішчам і ініцыяламі вайскоўца. Праўда, няўдачлівы рабаўнік узяў з сабой не сваю рэч, але для прафесіяналаў вылічыць саслужыўцаў таго, чыё прозвішча пазначана на бірцы, аказалася справай тэхнікі. Адным словам, да яго прыйшлі з візітам тыя, каго ён яўна не чакаў. І хоць малады мужчына аднекваўся, гаварыў пра ўкрадзены ў рабоце бытоўны мех, версію пра крадзеж не вытрымала праверкі. Давялося прызнацца. Аператыўнікам ён раскажаў, як рыхтаваў свой паход па лёгкіх грошы, як рабіў цёмную справу. Нечаканым для яго стаў актыўны адпор сужэнцаў, ён пабаяўся, што пазнаюць, і кінуўся на ўцёкі. Вось што значыць — не разгубіцца,

а праявіць рашучасць у крытычны момант! Відаць, людзям паспрыяла, што яны былі ўдваіх супраць аднаго. Памятаеце, як у Маякоўскага: «Горе одному, один не воин — каждый дюжий ему господин, и даже слабые, если двое». Тут жа, па ўсім відно, аказаліся двое, і неслабыя.

А вось у Кастрэме два месяцы таму 91-гадовая пенсіянерка сумела даць адпор рабаўніку і стала гераіняй выпускаў навін. Расійскі зламыслик распрацаваў цэлую сістэму па адбіранні грошай у пажылых людзей. Спачатку ён хадзіў па кватэрах пад выглядам работніка камунальнай службы, праводзіў апытанне, а заадно даведваўся, дзе пражываюць старыя, найперш адзінокія людзі. І потым ужо ў адпаведным абмундзіраванні прыходзіў у кватэру, прадстаўляўся сантэхнікам, прапаноўваў памяняць нейкую дэталю у сантэхнічным абсталяванні, а за работу патрабаваў грошы па неймаверна заввышаным тарыфе. І відаць, аддавалі, калі раней не было зваротаў у паліцыю. Пакуль не прыйшоў да 91-гадовай грамадзянкі. Калі за замену сіфона «сонтэхнік» запатрабаваў сем тысяч рублёў, пенсіянерка адмовілася плаціць. Тады ён схпіў з халадзільніка грошы, якія там ляжалі. Але гаспадыня

ўчапілася ў яго мёртвай хваткай і не давала выйсці. Спалохаўшыся, ён некаж вырваўся з рук бабулі, кінуў грошы і ўцёк. Ды па гарачых слядах быў затрыманы аператыўнікамі.

І зноў сыграў фактар нечаканасці. Яны, рабаўнікі, агрэсары, як правіла, не чакаюць супраціўлення, часта самі бываюць баязліўцамі па натуре, таму і рашаюцца на рабаванне, агрэсію, і не толькі вось такую яўную. Нярэдка людзі церпяць ад хамаў, дурняў, рознага роду прайдзісветаў эпизадычна альбо гадамі, бо знаходзяцца ў падначаленым становішчы ці ў сямейнай залежнасці. Бывае, што даваць адпор няма сэнсу, бо адрознівае ад адрознення: нічога не зменіцца, толькі нервы сабе псаваць. А здараецца, што і небяспечна для здароўя ці жыцця, калі, напрыклад, той жа рабаўнік спрактыкаваны альбо мае падзельнікаў. Лепей ужо грошы ды каштоўнасці аддаць. Толькі ў рашучы момант важна прыгледзецца ды адчуць яго слабінку, калі ён не вельмі ў сабе ўпэўнены. Тады можна паднатужыцца і так яму адвесіць — аднаму поўхай, іншаму словамі, каб дзясятаму загазаў. Не даць сябе ў крыўду часам азначае ўсвядоміць уласную годнасць і атрымаць задавальненне ад устаноўленай справядлівасці.

Святлана ЯСКЕВІЧ.

СЁННЯ

Сонца


	Усход	Захад	Даўжыня дня
Мінск —	4.42	21.35	16.53
Віцебск —	4.23	21.32	17.09
Магілёў —	4.32	21.25	16.53
Гомель —	4.37	21.12	16.35
Гродна —	4.59	21.48	16.49
Брэст —	5.08	21.40	16.32

Месяц

Першая квадра 30 мая.
Месяц у сузор'і Стральца.


Імяніны

Пр. Івана, Міхаіла, Уладзіміра, К. Эмы, Карала, Францішка.



Фота Ганны ЗАНКАВІЧ.

ЗАЎТРА



...у суседзях



УСМІХНЕМСЯ

- Доктар, што рабіць? Я ўвесь час размаўляю сам з сабой.
- Перашкаджаеце бліжкім?
- Не, я жыву адзін.
- Дык размаўляйце на здароўе.
- Ах, доктар, калі б вы ведалі, які я нудны.
- Учора мне хацелі даць па мордзё!
- Адкуль ты ведаеш?
- Таму што далі.
- А кажаш, хацелі...
- Дык калі б не хацелі, не далі б!
- Мадам! Вашы першыя чатыры мужы атруціліся грыбамі, пяты зваліўся з лесвіцы. Як вы гэта растлумачыце?
- Пяты не любіў грыбы.



Даты	Падзеі	Людзі
4 ЧЭРВЕНЯ		
1810 год — пачалося ўзвядзенне Бабруйскай крэпасці. У земляных работах былі занятыя 13 батальёнаў з войскаў Рэзервовай арміі генерала Міхаіла Міларадавіча. Акрамя салдат для ўзвядзення крэпасці прыцягваліся наёмныя спецыялісты з Магілёўскай, Мінскай і Чарнігаўскай губерняў.	1910 год — нарадзіўся Крыстафер Сіднэй Коке-рэл, англійскі інжынер-вынаходнік, які стварыў у 1955-м судна на паветранай падушцы.	1910 год — нарадзіўся Віктар Васілевіч Ціханаў, савецкі хакеіст. Шматразовы чэмпіён СССР, трохразовы алімпійскі чэмпіён, васьміразовы чэмпіён свету. Легендарны хакейны трэнер, які дамогся са сваёй камандай 11 разоў звання чэмпіёнаў свету. Яго імя занесена ў Музей алімпійскай славы ў Лазане.
1905 год — нарадзіўся Мікалай Іванавіч Гурскі, беларускі мовазнавец, кандыдат філалагічных навук, прафесар. Аўтар падручніка для ВУН «Параўнальная граматыка рускай і беларускай моў». Сааўтар падручнікаў і дапаможнікаў для розных навучальных устаноў на беларускай і рускай мовах.	1920 год — у Вялікім Трыанонскім палацы Версала (Францыя) падпісаны мірны дагавор паміж краінамі-пераможцамі ў Першай сусветнай вайне і Венгрыяй, якая пацярпела паражэнне (Трыанонскі мірны дагавор).	1920 год — у Вялікім Трыанонскім палацы Версала (Францыя) падпісаны мірны дагавор паміж краінамі-пераможцамі ў Першай сусветнай вайне і Венгрыяй, якая пацярпела паражэнне (Трыанонскі мірны дагавор).
1935 год — нарадзіўся Алег Ігнатавіч Семянкоў, беларускі вучоны ў галіне тэхнічнай кібернетыкі і інфарматыкі, кандыдат тэхнічных навук, прафесар. Лаўрэат Дзяржаўнай прэміі Беларусі, Дзяржаўнай прэміі СССР.	1930 год — нарадзіўся Віктар Васілевіч Ціханаў, савецкі хакеіст. Шматразовы чэмпіён СССР, трохразовы алімпійскі чэмпіён, васьміразовы чэмпіён свету. Легендарны хакейны трэнер, які дамогся са сваёй камандай 11 разоў звання чэмпіёнаў свету. Яго імя занесена ў Музей алімпійскай славы ў Лазане.	1930 год — нарадзіўся Віктар Васілевіч Ціханаў, савецкі хакеіст. Шматразовы чэмпіён СССР, трохразовы алімпійскі чэмпіён, васьміразовы чэмпіён свету. Легендарны хакейны трэнер, які дамогся са сваёй камандай 11 разоў звання чэмпіёнаў свету. Яго імя занесена ў Музей алімпійскай славы ў Лазане.
1940 год — нарадзілася Таццяна Сяргеёўна Марозкіна, беларускі вучоны ў галіне эксперыментальнай анкалогіі, доктар біялагічных навук, прафесар. Лаўрэат Дзяржаўнай прэміі Беларусі.	1940 год — адкрыццё стадыёна «Дынама» ў Маскве. У першым футбольным матчы на полі новага стадыёна сустрэліся каманды маскоўскага і кіеўскага «Дынама». З лікам 8:5 перамаглі масквічы.	1940 год — адкрыццё стадыёна «Дынама» ў Маскве. У першым футбольным матчы на полі новага стадыёна сустрэліся каманды маскоўскага і кіеўскага «Дынама». З лікам 8:5 перамаглі масквічы.
1945 год — нарадзіўся Леанід Рыгоравіч Бітно, беларускі вучоны ў галіне электроннага машынабудавання, доктар тэхнічных навук. Аўтар навуковых прац па стварэнні аўтаматаў, аснашчаных тэхнічным зрокам, для абсталявання зборкі вырабаў мікраэлектронікі. Лаўрэат Дзяржаўнай прэміі Беларусі.	1975 год — нарадзілася Анджаліна Джалі, амерыканская актрыса, кінарэжысёр, сцэнарыстка, прадзюсар, фотамадэль, пасол добрай волі ААН. Уладальніца прэміі «Оскар», трох прэміяў «Залаты глобус» (першая актрыса ў гісторыі, якая тры гады запар выйгрвала прэмію) і дзвюх «Прэміяў Гільдыі кінаакцёраў ЗША».	1975 год — нарадзілася Анджаліна Джалі, амерыканская актрыса, кінарэжысёр, сцэнарыстка, прадзюсар, фотамадэль, пасол добрай волі ААН. Уладальніца прэміі «Оскар», трох прэміяў «Залаты глобус» (першая актрыса ў гісторыі, якая тры гады запар выйгрвала прэмію) і дзвюх «Прэміяў Гільдыі кінаакцёраў ЗША».
1800 год — завершана будаўніцтва Белага дома ў Вашынгтоне, першым яго гаспадарамі сталі шосты прэзідэнт ЗША Джон Адамс з жонкай.	ГАРАЦЫЙ: «Хто шмат чаго дабіваецца, таму многая не хапае».	ГАРАЦЫЙ: «Хто шмат чаго дабіваецца, таму многая не хапае».